

ОСНОВЕН СУД КРИВА ПАЛАНКА
СУ бр. 267/17-5
12.12.2017 година
КРИВА ПАЛАНКА

Друштво за производство, трговија и услуги
БОКИ-КОМПЈУТЕРИ увоз-извоз ДООЕЛ
Бр. 1527 - 2017
18.12. 201 7 год.
Струмица



ДОГОВОР ЗА ЈАВНА НАБАВКА

Склучен на ден 12.12.2017 година во Крива Паланка, помеѓу:

ДОГОВОРНИОТ ОРГАН: Основен суд Крива Паланка, ул. „Свети Јоаким Осоговски“ бр. 142, со ЕМБС 4027434, претставуван од Претседателот на судот Анкица Димитровска (во натамошен текст-Договорен орган), и

ЕКОНОМСКИОТ ОПЕРАТОР - ПОНУДУВАЧОТ: Друштво за производство, услуги и трговија БОКИ - КОМПЈУТЕРИ ДООЕЛ увоз - извоз, Струмица, со седиште на улица Први Мај бр. 4а, и ЕМБС 5896690, претставуван од овластено лице Бошко Јанчев од Струмица, (во натамошниот текст - Носител на набавката).

I. ПРЕДМЕТ НА ДОГОВОРОТ

Член 1

Предмет на овој договор е набавка информатичка опрема - 3 (три) персонални компјутери, согласно објавениот оглас бр. 4/2017 на ЕСЈН и одлуката за избор на најповолна понуда, СУ.бр. 267/17-4 од 07.12.2017 година.

II. ИСПОРАКА И ПРИЕМ НА СТОКИТЕ

Член 2

Носителот на набавката е должен предметот на договорот да го испорача до седиштето на договорниот орган - судот, во рок од 5-пет дена, сметано од денот на склучување на договорот за јавна набавка, при што договорниот орган се обврзува приемот да го потврди на соодветен документ (испратница и сл.), со внесување на личните податоци на лицето овластено за прием.

Член 3

Испорачаната стока - персонални компјутери, по своите карактеристики треба да одговараат на пропишаните технички спецификации од тендерската документација и тоа:

1.1	Процесор	- Минимум процесор со мин. 2 јадра - Минимум базична фреквенција од 2.9 Ghz - Минимум 2MB кеш меморија - Интегрирана графичка карта со минимум резолуција 1920x1080
1.2	Меморија	- Минимум 4GB 2133 MHz DDR4, надоградлива до минимум 16GB
1.3	Хард диск	- Минимум 500GB, 3.5", SATAIII, 7200RPM
1.4	Оптички уред	- Минимум DVD+/-RW Drive
1.5	Плоча	- Минимум интегрирана аудио картичка - Минимум 1xVGA порта - Минимум 1xDVI порта - Интегрирана 10/100/1000 мрежна карта
1.6	Тастатура	- USB QWERTY Keyboard
1.7	Глувче	- USB Optical Mouse
1.8	Подлога за глувче	- Минимум дебелина 2мм
1.9	Напојување	- Минимум 300W напојување
1.10	Кукиште	- Минимум 2xUSB приклучоци - Минимум SPCC 0.5mm - Минимум 1x120mm вентилатор
1.11	Монитор	- Минимум 21,5 инчи - Минимум агол на гледање 178°/178° - Минимум резолуција од 1920x1080 пиксели - Минимум влезен сигнал 1: DVI со вклучен кабел од мониторот до персоналниот компјутер - Минимум влезен сигнал 2: VGA
1.12	Оперативен систем	- Windows 10 Professional 64-bit
1.13	Гаранција	- Минимум 24 месеци

Договорниот орган може да го рекламира количеството и квалитетот на испорачаните стоки, во рок од 8-осум дена од приемот на истите, при што е должен да изготви записник за утврдените недостатоци, кој го потпишува овластеното лице за прием кај договорниот орган и овластено лице на носителот на набавката.

Носителот на набавката е должен да ја разгледа рекламацијата и најдоцна во рок од 8-осум дена да го извести договорниот орган за основаноста на рекламацијата и за мерките што ќе бидат преземени.

III. ЦЕНИ, УСЛОВИ, НАЧИН И РОК НА ПЛАЌАЊЕ

Член 4

Персоналните компјутери со конфигурација согласно техничките спецификации, договорниот орган ги купува за вкупна цена во износ од 68.500,00 (шеесет и осум илјади и петстотини) денари без вклучен ДДВ од 5 %, односно за вкупна цена во износ од 71.925,00 (седумдесет и една илјада деветстотини дваесет и пет) денари со вклучен ДДВ од 5 %.

Носителот на набавката е должен стоките - компјутерите предмет на овој договор да ги испорача согласно постигнатата најниска цена на електронската аукција, а која цена е најповолна, и истата ќе биде фиксна (непроменлива) за целото времетраење на договорот за јавна набавка.



Член 5

Како ден на испорака на стоките се смета денот кој е впишан во документот за прием на стоките.

За испорачаните стоки, договорниот орган е должен да му ја плати на носителот на набавката фактурираната цена, доколку е во согласност со цените утврдени во членот 4 од овој договор.

Начинот на плаќање е вирмански, по испорака на стоките и достава на фактурата со испратница, во рок од 15 (петнаесет) дена од денот на приемот на фактурата со испратница во архивата на договорниот орган, при што носителот на набавката е должен во фактурата да го наведе бројот и датумот на огласот.

IV. ОДГОВОРНОСТ НА ДОГОВОРНИТЕ СТРАНИ

Член 6

Доколку носителот на набавката испорачува стоки со карактеристики спротивни на бараните технички спецификации, и по писмена опомена од договорниот орган, во рок од 8 (осум) дена не го одстрани недостатокот, како и во случај кога носителот на набавката и покрај писмената опомена, доцни со испораката на стоките без оправдани причини, договорниот орган има право да го раскине договорот и да бара надомест на штета.

Член 7

Во случај договорниот орган да задоцни со плаќањето на фактурата од неоправдани причини, носителот на набавката има право на казнена камата определена со закон.

V. ОСЛОБОДУВАЊЕ ОД ОДГОВОРНОСТ

Член 8

Договорните страни се ослободуваат од одговорност за превземените обврски по овој договор во случаи, настани и околности што се предизвикани независно од волјата на договорните страни, а што го отежнуваат или оневозможуваат исполнувањето на договорот.

VI. ЗАВРШНИ ОДРЕДБИ

Член 9

Овој договор стапува на сила од моментот на неговото потпишување од страна на овластените претставници на договорните страни.

Член 10

Во случај да настане спор помеѓу договорните страни во врска со одредбите на овој договор, истите ќе настојуваат спорот да го решат спогодбено, а доколку не се постигне спогодба, за решавање на настанатите спорови, ќе биде надлежен стварно надлежниот суд во Скопје.

Член 11

Овој договор е склучен во 4 (четири) еднообразни примероци, од кои по 2 (два) примероци за секоја договорна страна.

НОСИТЕЛ НА НАБАВКАТА
ДПУТ БОКИ - КОМПЈУТЕРИ ДООЕЛ



ДОГОВОРЕН ОРГАН
Основен суд Крива Паланка,

